



S.P. : 24 Tél. : 22-21-04 Bamako (Mali)

Silamèjamanaw ka nyògònlajèrè



sera fana palèsitini kèlè ma ani Liban ta.

U y'a nyini Sowiyèti jamana fè a k'a ka kèlèden tów labò Afuganisitan dugukolo kan, walasa yen kaw na se ka sira sugandi u ka nyètaa la, sira min y'u yèrè diya, walasa fana Afuganisitan ka segin silamèjamanaya la.

Jamanakuntigi y'a fò fana k'u ka tòn ka demè bè ka taa Afiriki worodugu jama ma, olu minnu b'u ka hòronya nyinini kèlè la.

Min ye Cadi ni Libi ka dugukoloko kèlè ye, u y'a nyini Afiriki kelenya tòn fè, o ka fèerè nyini o la teliya la. Silamèjamanaw ka tòn nyenabòla ni Afiriki kelenya tòn nyenabòla, olu fila bèna nyògòn ye kèlè in kan.

Gèlèya min bè Afiriki jamanaw ka nafasòrsiraw kan sisan, u da sera o gèlèyaw ma ani k'a nyini silamèjamanaw bè fè, u ka Afiriki demè ka bò nin gèlèyaw la.

Min ye sahelì jamanaw ta ye, kòròlen

olu bè demè tòn in fè. Silamèjamanaw ka tòn in delila ka sahelijamanaw demè ni dolari miliyòn 200 ye, a san 6 filè nin ye.

Nyògònyekow bòlen ko yen, ..ale taakun wèrè tun ye ka Senegali baji yiriwali tòn demèbagaw kumanyògonya.

A ko Arabujamana dów faamaw tun ye layidu ta an ye ka Senegali ni Mali ni Meritani ka tòn in demè. Jamanakuntigi saba ninnu ni Makan faama ye nyògòn ye o la; u ni kowèti faama ni Abudabi faama fana ye nyògòn ye. Ninnu bée ye layidu ta u ye ka Senegali baji yiriwali kè u kurko ye.

Peresidan Musa TARAWELE ko fana k'ale ye faama caman kumanyògonya nin taama in senfè: Alizeri ni Misira jamana nyèmogòw ani silamèjamanaw ka waribon kuntigi.

A ko ale bè se ka fò ko taama diyara. A ye foli ni walenyumandòn kè ka taa kowèti faamaw ye ka da u ka dunanladonko nyuman kan. A b'u fò k'u ni balimaya.

An ka jamana kuntigi ni forobaton nyèmogòba Peresidan Musa TARAWELE nana alamisadon zanwuye kalo tile 29 ka bò Kowèti jamana kan. A tun taalen bè silamèjamanaw ka tòn nyògònlajè 5 nan de la.

Jamanakuntigi kumbèna zenerali Amadu Baba JARA fè, o ye forobaton nyèmogòdankan ye ani Porofosèri Mamadu DANBELE min ye Minisiri

fòlò ye. Forobaton nyèmogòkulu bè tun bè pankulun kènè kan; ani depitew ni lasigidenw ni jalatigiw tun bè yen fana.

Jamanakuntigi kolajè in kèra sababu ye u ka bèn waleya caman na politikisira kan ani hadamadènya nyètaakun sira damadò.

A y'a jira ko silamèjamanaw ka tòn in kuntilenna ye ka

balimaya ni nyògòndemè sinsì u ni nyògòn cè. A ko min ye Iran ni Iraki ka kèlè ye, jèkulù min tun sigira jamanakuntigiw fè ka kèlè in ban fèerèw nyini, o jèkulu y'a yèrè dantigè. O kò u y'a nyini jamana fila ninnu fè u k'u ka kèlè ban balimaya la.

U y'a nyini fana bèe k'i jija walasa Iran bè segin tòn in na cogo nin- U da

Minisiri fòlò ka nyògònyew

Jamana Minisiri fòlò, Mamadu DANBELE ye Libi jamana ka lasigiden bisimila jamanakuntigi tògò la alamisa zanwuye kalo tile 29 walaha waati.

Libi lasigiden Ali Musa TABASI tun nalen bè Peresidan KADAFI ka ci dólase an ka jamanakuntigi ma.

Libi jamanakuntigi ka cikan kòbò, a y'a jira ko Burukina Faso ni Mali ka kèlè in bancogo diyara ale ye.

Minisiri fòlò fana

ko olu ma nyinè Libi ye waleya minnu kè, walasa kèlè in bè ban cogo min. A y'a jira ko dinyè kiritigèsoba ye kiritigè ni kan min ye o kèra hakilimakan ye.

A ko waati kura de daminèlen filè jamana fila ninnu ye u bèe ka nafa bè min na.

Nin nyògònyew in kèra sababu ye Ali Musa TABASI ka segin a kan k'a nyini Mali jamanakuntigi fè a ka taa teriya taama la Libi jamana kan.

Minisiri fòlò Mama du DANBELE ko a ka Peresidan Musa TARAWELE ka foli lase Libi nyèmogò ma.

O sògómada kelen na Porofosèri Mamadu DANBELE ye Bili PEREN bisimila; Amèrikènw ka baarakèlaku min bè n'an demè an ka nyètaa baaraw la o nyèmogò dò dòn.

Jèkulu in bè baara minnu na Mali kòbò, u kumara olu kan. Minisiri fòlò ye foli ni walenyumandòn kè Amèrikènw ka nin baaraw la an ka jamana kòbò.


Bili PEREN fana ye Amèriki ni Mali ka nyògònsirataama nafaw jira. A kò a san 15 de filè, olu ka nin jèkulu bè baara la Mali kòbò.

Nyògònyew in kèra Amèriki lasigiden Orobèri IRIYAN nyèha ani Madamu Hitari WITAKERI, o ye Amèrikènw baarakèka ninnu ka kuntigi ye Mali kòbò.

Mokutari WANI ni Seyidina Umaru DIKO tun bè yen, olu ye Minisiri fòlò ka kòròsigiw ye.



Jamanakuntigi seginna ka bò Dakaru



An ka jamana kuntigi ni foroboton nyemogoba, Peresidan Musa TARAWELE tun taamara sibiridon zanwuye kalo tile 31 ka taa Dakaru.

A ni Kanada jamana minisiri folo Biri-

yan MORONEYI ye nyogon ye; o tun be teriya taama la Senegali kabini jamadon.

Mali jamanakuntigi Moritani ta Mawuya Uludu SIDI AMEDI TAYA, Senegali ta Abudu JUFU, nin nyemogob

saba de jera ka Senegali baji yiriwali ton ka magow dajira Kanada nyemogob in na.

U ka nyogonye bannen, Peresidan Musa TARAWELE min ye ton in nyemogob ye bi, o

ye Kanada minisiri folo fo ka d'a kan, a ye layidu ta a ka jamana togola, k'u ka demelase kuranko jiidili la ani senekenenew labenni na ton in hukumu konon.

Min ye kurunbaw bolili nogoyali baaraw ye Senegali baji in kan, Kanada ye layidu ta, k'a bena do ke o la fana ni a jateminew banna.

Kanada tun ye dolari miliyon 33 di ka ban ton in ma Manantali babili dilali la. Senegali baji yiriwali ton in ka baara bolodalenw na, Jama babili dilali b'a la, o be Senegali Senluwi dugu ni kilo 23 ce. Jama babili in banna. Ale baara kasabi be taa sefawari miliyari 35 la.

Min ye Manantali babili ye, kilo 87 b'o ni Mayina dugu ce. Ale ni Jama babili na se ka taari 375.000 kene seneta son ji la. A na ke

sababu ye kurunbaw ka boli Senegali baji in kan fo Senluyi fo Kayi san kalo 12 bee la.

A na ke sababu ye fana ka kuran bange. Manantali babili benna ban fo k'a fa ji la zuluye kalo nata; ale kasabi be taa sefawari miliyari 150 la.

Nin nyogonye in bolon ko yen, an ka jamanakuntigi ni Kanada Minisiri folo kumara o kadara konon Kanada bena dolariwari 500.000 di Mali ma ka denmisenw boloci.

Kanada bena Mali ka nyetaa faere 4 musakaw ta fo dolariwari miliyon 15 ni tila.

Peresidan Musa TARAWELE ka Dakaru taama in na, a ni Modibo KEYITA tun be nyogonfe; o ye Mali ni jamana werew sisirataama minisiri ye. minisiri Dirisa KEYITA fana tun be taama in na; o ye izinikow yiriwali kotigi ye.

konyomuso nkaniya nyuman

Taratadon zanwuye kalo tile 27 Madamu Mari Faransi GALUWA min ye Faransi lasigiden ka korosigi do furumuso ye, o taara bo denmisen sensabagatow ka furakeyoro n'u ka kalanso la.

Denmisennin ninnu ka yorb be sorodasiw ka bazi konon. A ye kunnafoniw nyini denmisen ninnu ladoncogo la ani u furakecogo. Minen minnu be don u senw na, walasa ka taama nogoya u ma, a ye nyininkaliw ke olu fana lahalaya la. Faere minnu be se ka tige ka u dahirim nyini ni nogoya u bolo, a ye nin bee nyininkali ke yen baarakelaw la.

Madamu GALUWA tilala ka dorome baa bi nani di baarada in ma mogod togola ko Madamu Mari Lori LEPERETI. Wari

in dira ka desebagatow demel minnu te se ka sennaminen ninnu san ka don u denw sen na, ka da u songo gelaya kan.

Madamu LEPERETI in tun n'a ba dilala ka na bo sensabagatow ninnu ka yoro la, ba in ye Madamu CROSI-FORIJERI ye, Faransi lasigiden min taara kosa in na o furumuso don.

Madamu LEPERETI y'a ka furusiri bolomafaraw de ke nyogon kan k'o ci nin denmisenw ma ka bangebaga desebagatow bolomademe, walasa u den banabagatow ka sennaminenw soro.

Baarada in nyemogow ni sensabagatow demeni ton be konyomuso nkaniya nyumantigi in fo a ka wale la. Ala ka barika don furu in na, k'a ke furu sima ye.



terenkunkolo fila dira Faransi fe

Terenkunkolo fila a n'a minen dow, a bee be taa sefawari miliyari kelen na, o de dira Mali ma jumadon zanwuye kalo tile 30.

Faransi ka baarada min ka walew nyensinnen be demel ma o de ye nin di an ka negesira baarada ma. O kera gintan ye Bamako terengara la min nyemogoya tun be Minisiri Amedi Mahamed Agi HAMANI bolo; ale de ye taamasiraw ni donilasekow kotigi ye.

Faransi lasigiden Faransisi PILATO tun b'a kene kan ani an ka negesira baa-

rada kuntigi Numukunda SAWANE. Minisiri ye kuma ta ka Faransi fo k'a d'a kan nin tun ye an ka negesira baarada hamankoba do ye.

A y'a jira ko Mali negesiraw tun mago be demel teliman minnu na, ko nin y'o do ye. A ko negesira pon damadow dilali b'o la ani negesiraw ladonni ni a baarakelaw lakalanni.

Minisiri y'a jira ko nin be ke sababu ye ka caman fara an ka terenw ka se kan; u na se ka toni 2000 fara u ka donitalenw kan dogokun konon.

Minisiri ko fana, min be do fara demel in nafa kan, o ye ka do fara terenw wagon hake kan bawo o be ke sababu ye ka taamalaw caya ani k'u lafiya.

Faransi lasigiden fana ye kuma ta k'a jira ko minen minnu dilen file, olu sugandira Mali negesira baaralaw yere de fe. Terenkun ninnu dilala ka ben a baarakelaw fe la ma.

Faransisi PILATO ko fana Faransisi ye baarakela mogod 20 bila Mali ka bolokan, minnu be negesira baaralaw lafaamuya nin terenkunw ladoncogo la.